

శ్రీరస్తుఓంశుభమస్తు

మా గురువుగారు బ్ర/శ్రీ ఫణితుల వేంకట రమణ శర్మ గారికి సహస్ర నమస్కారాలతో

పురోహిత మిత్యలకి సాధారణ భక్తులకీ ఉపయుక్తమైన స్తోత్రాలు - సర్వ  
పూజోపయోగార్థము ఉపయోగపడటము కొరకు ఇట్టి PDF గ్రంథమును సిద్ధము  
చేయటము జరిగినది - చేసే కలాపము శోభాయమానమవ్వడము కొరకు  
స్తోత్రప్రియుడైన భగవానుడి పాదపద్మములవైపు భక్తుల మనోపుష్పము  
చేరుటకొరకు సిద్ధము చేయటము జరిగినది //

ఇందు టైపింగులో పొరపాట్లే తప్ప ఉద్దేశ్యములో పొరపాటులేదని మనవి చేస్తూ/

మీ ముద్దు ప్రదీప్ శర్మ

9849820506

## // విషయ సూచి //

1. గణేశ పంచరత్నం
2. గణపతి తాళం
3. శివతాండవ స్తోత్రం
4. దక్షిణామూర్తి స్తోత్రం
5. చంద్రశేఖరాష్టకం
6. శివాపరాధ క్షమాపణాస్తోత్రం
7. మహిషాసుర మర్ధినీ స్తోత్రం
8. అర్ధనారీశ్వర స్తోత్రం
9. అన్నపూర్ణాష్టక స్తోత్రం
10. దేవీనవరత్నమాలికా స్తోత్రం
11. దేవ్యపరాధక్షమాపణా స్తోత్రం
12. కాలభైరవాష్టక స్తోత్రం
13. బసవేశ్వర స్తోత్రం
14. శ్రీ శోడశబాహూ నృసింహాష్టక స్తోత్రం
15. శ్రీ అష్టలక్ష్మీ స్తోత్రం
16. శ్రీ కనక ధారా స్తోత్రం
17. శ్రీ లక్ష్మీనృసింహ కరావలంబ స్తోత్రం
18. శ్రీ విష్ణు పంచాయుధ స్తోత్రం

## // గణేశ పంచరత్న స్తోత్రము //

ముదాకరాత్తమోదకం సదావిముక్తి సాధకం /

కళాధరావతంసకం విలాసిలోక రక్షకం //

అనాయకైక నాయకం వినాశితేభ దైత్యకం //

నతాశుభాశు నాశకం నమామి తం వినాయకం //

నతేతరాతి భీకరం నవోదితార్క భాస్వరం /

నమత్సురారి నిర్జరం నతాధికాప దుద్ధరం //

సురేశ్వరం నిధీశ్వరం గజేశ్వరం గణేశ్వరం

మహేశ్వరం తమాశ్రయే పరాత్పరం నిరంతరం //

సమస్తలోక శంకరం నిరస్త దైత్యకుంజరం /

దరేతరోదరం వరం వరేభవక్త మక్షరం //

కృపాకరం క్షమాకరం ముదాకరం యశస్కరం /

మనస్కరం నమస్కృతం నమస్కరోమి భాస్వరం //

అకించనార్తి మార్జనం చిరంతనోక్తి భాజనం /

పురారి పూర్వ నందనం సురారి గర్వచర్వణం //

ప్రపంచ నాశభీషణం ధనంజయాది భూషణం /

కపోలదానవారణం భజే పురాణ వారణం //

నితాంతకాంతదంతకాంతిమంతకాంతకాత్మజం /

అచింత్యరూప మంతహీనమంతరాయ కృంతనం //

హృదంతరే నిరంతరం వసంతమేవ యోగినాం /

తమేకదంతమేవ తం విచింతయామి సంతతం // 5

మహాగణేశ పంచరత్నమాదరేణ యోన్వహం /

ప్రజల్పతి ప్రభాతకే హృదిస్మరన్ గణేశ్వరం //

అరోగతాం అదోషతాం సుసాహితీం సుపుత్రతాం /

సమాహితాయురష్టభూతిమభ్యుపైతి సోచిరాత్ //

// ఇతి శ్రీ శంకరాచార్య విరచితం గణేశ పంచరత్నం సంపూర్ణం //

## // గణపతి తాళం //

వికటోత్కటసుందరదంతిముఖం - భుజగేంద్రసుసర్పగదాభరణం /

గజనీలగజేంద్ర గణాధిపతిం - ప్రణతోఽస్మి వినాయక హస్తీముఖం // 1

సుర సుర గణపతి సుందరకేశం - ఋషి ఋషి గణపతి యజ్ఞసమానం /

భవ భవ గణపతి పద్మశరీరం - జయ జయ గణపతి దివ్యనమస్తే // 2

గజముఖవక్త్రం గిరిజాపుత్రం - గణగుణమిత్రం గణపతిమీశప్రియం // 3

కరధృతపరశుం కంకణపాణిం - కబలితపద్మరుచిం /

సురపతివంద్యం సుందరనృత్తం - సురచితమణిమకుటం // 4

ప్రణమత దేవం ప్రకటిత తాళం - షడ్గిరి తాళమిదం /

తత్తత్ షడ్గిరి తాళమిదం - తత్తత్ షడ్గిరి తాళమిదం // 5

లంబోదరవర కుంజాసురకృత కుంకుమవర్ణధరం /

శ్వేతసశృంగం మోదకహస్తం ప్రీతిసపనసఫలం // 6

నయనత్రయవర నాగవిభూషిత నానాగణపతిదం తత్తత్

నయనత్రయవర నాగవిభూషిత నానాగణపతిదం తత్తత్

నానాగణపతి తం తత్తత్ నానాగణపతిదం // 7

ధవళిత జలధరధవళిత చంద్రం - ఫణిమణికిరణవిభూషిత ఖడ్గం /

తనుతనువిషహర శూలకపాలం - హరహర శివశివ గణపతిమభయం // 8

కటతట విగలితమదజల జలధిత - గణపతివాద్యమిదం /

కటతట విగలితమదజల జలధిత - గణపతివాద్యమిదం /

తత్తత్ గణపతివాద్యమిదం - తత్తత్ గణపతివాద్యమిదం // 9

తత్తదిం నం తరికు తరిజణకు కుకు తద్ది -

కుకు తకిట డిండింగు డిగుణ కుకు తద్ది //

తత్త ఝం ఝం తరిత - త ఝం ఝం తరిత

తకత ఝం ఝం తరిత - త ఝం ఝం తరిత

తరిదణత దణజణత జణదిమిత //

కిటతక తరికిటతో - తకిట కిటతక తరికిటతో

తకిట కిటతక తరికిటతో తాం // 10

తకతకిట తకతకిట తకతకిట తత్తో - శశికలిత శశికలిత మాలినం శూలినం /

తకతకిట తకతకిట తకతకిట తత్తో - విమలశుభకమలజలపాదుకం పాణినం

ధిత్తకిట ధిత్తకిట ధిత్తకిట తత్తో - ప్రమథగణగుణకథితశోభనం శోభితం/

ధిత్తకిట ధిత్తకిట ధిత్తకిట తత్తో - పృథులభుజసరసిజ విషాణకం పోషణం /

తకతకిట తకతకిట తకతకిట తత్తో - పనసఫలకదలిఫలమోదనం మోదకం /

ధిత్తకిట ధిత్తకిట ధిత్తకిట తత్తో - ప్రణతగురు శివతనయ గణపతి తాళనం /

గణపతి తాళనం గణపతి తాళనం // 11

// ఇతి గణపతి తాళం //

## // శివ తాండవ స్తోత్రం //

జటాటవీగలజ్జలప్రవాహపావితస్థలే

గలేవలంబ్య లంబితాం భుజంగతుంగమాలికాం /

డమడ్డమడ్డమడ్డమన్ని నాదవడ్డమర్వయం

చకార చండతాండవం తనోతు నః శివః శివం / 1 /

జటాకటాహసంభ్రమభ్రమన్ని లింపనిర్ఘరీ-

- విలోలవీచివల్లరీవిరాజమానమూర్ధని /

ధగద్ధగద్ధగజ్వలల్లలాటపట్టపావకే

కిశోరచంద్రశేఖరే రతిః ప్రతిక్షణం మమ / 2 /

ధరాధరేంద్రనందినీవిలాసబంధుబంధుర

స్ఫురద్దిగంతసంతతిప్రమోదమానమానసే /

కృపాకటాక్షధోరణీనిరుద్ధదుర్ధరాపది

కృచిద్దిగంబరే మనో వినోదమేతు వస్తుని / 3 /

జటాభుజంగపింగళస్ఫురత్పణామణిప్రభా

కదంబకుంకుమద్రవప్రలిప్తదిగ్విధూముఖే /

మదాంధసింధురస్ఫురత్స్వగుత్తరీయమేదురే

మనో వినోదమద్భుతం బిభర్తు భూతభర్తరి / 4 /

సహస్రలోచనప్రభృత్యశేషలేఖశేఖర

ప్రసూనధూళిధోరణీ విధూసరాంఘ్రిపీఠభూః /

భుజంగరాజమాలయా నిబద్ధజాటజూటకః

శ్రియై చిరాయ జాయతాం చకోరబంధుశేఖరః / 5 /

లలాటచత్వరజ్వలద్ధనంజయస్ఫులింగభా-

-నిపీతపంచసాయకం నమన్నిలింపనాయకం /

సుధామయూఖలేఖయా విరాజమానశేఖరం

మహాకపాలిసంపదేశిరోజటాలమస్తు నః / 6 /

కరాలఫాలపట్టికాధగద్ధగద్ధగజ్వల-

ద్ధనంజయాధరీకృతప్రచండపంచసాయకే /

ధరాధరేంద్రనందినీకుచాగ్రచిత్రపత్రక-

-ప్రకల్పనైకశిల్పిని త్రిలోచనే మతిర్మమ / 7 /

నవీనమేఘమండలీ నిరుద్ధదుర్ధరస్ఫురత్-

కుహూనిశీఢినీతమః ప్రబంధబంధుకంధరః /

నిలింపనిర్ణరీధరస్తనోతు కృత్తిసింధురః

కళానిధానబంధురః శ్రియం జగద్ధురంధరః / 8 /



ప్రపుల్లనీలపంకజప్రపంచకాలిమప్రభా-

-విలంబికంఠకందలీరుచిప్రబద్ధకంఠరం /

స్మరచ్ఛిదం పురచ్ఛిదం భవచ్ఛిదం మఖచ్ఛిదం

గజచ్ఛిదాంధకచ్ఛిదం తమంతకచ్ఛిదం భజే / 9 /

అగర్వసర్వమంగళాకళాకదంబమంజరీ

రసప్రవాహమాధురీ విజృంభణామధువ్రతం /

స్మరాంతకం పురాంతకం భవాంతకం మఖాంతకం

గజాంతకాంధకాంతకం తమంతకాంతకం భజే / 10 /

జయత్వదభ్రవిభ్రమభ్రమద్భుజంగమశ్వస-

-ద్వినిర్గమత్రమస్ఫురత్కరాలఫాలహవ్యవాట్ /

ధిమిద్ధిమిద్ధిమిధ్వనన్మృదంగతుంగమంగళ

ధ్వనిక్రమప్రవర్తిత ప్రచండతాండవః శివః / 11 /

దృషద్విచిత్రతల్పయోర్భుజంగమౌక్తికస్తజోర్-

-గరిష్ఠరత్నలోష్ఠయోః సుహృద్విపక్షపక్షయోః /

తృష్ణారవిందచక్షుషోః ప్రజామహీమహేంద్రయోః

సమం ప్రవర్తయన్మనః కదా సదాశివం భజే / 12 /

కదా నిలింపనిర్ణరీనికుంజకోటరే వసన్

విముక్తదుర్మతిః సదా శిరఃస్థమంజలిం వహన్ /

విముక్తలోలలోచనో లలాటఫాలలగ్నకః

శివేతి మంత్రముచ్చరన్ సదా సుఖీ భవామ్యహం / 13 /

ఇమం హి నిత్యమేవముక్తముత్తమోత్తమం స్తవం

పఠన్స్మరన్ప్రవన్నరో విశుద్ధిమేతిసంతతం /

హరే గురౌ సుభక్తిమాశు యాతి నాన్యథా గతిం

విమోహనం హి దేహినాం సుశంకరస్య చింతనం / 14 /

పూజావసానసమయే దశవక్త్రగీతం యః శంభుపూజనపరం పఠతి ప్రదోషే /

తస్య స్థిరాం రథగజేంద్రతురంగయుక్తాం లక్ష్మీం సదైవ సుముఖిం ప్రదదాతి శంభుః / 15

ఇతి రావణబ్రహ్మ కృతం శివ తాండవస్తోత్రం

## // శ్రీ దక్షిణామూర్తి స్తోత్రం //

ఓం మౌనవ్యాఖ్యా ప్రకటిత పరబ్రహ్మతత్త్వం యువానం /

వర్షిష్ఠాంతే వసదృషిగణైరావృతం బ్రహ్మనిష్ఠైః //

ఆచార్యేంద్రం కరకలిత చిన్మూర్తమానందమూర్తిం //

స్వాత్మారామం ముదితవదనం దక్షిణామూర్తిమీడే || ధ్యానం

విశ్వం దర్పణదృశ్యమాననగరీతుల్యం నిజాంతర్గతం

పశ్యన్నాత్మని మాయయా బహిరివోద్భూతం యథా నిద్రయా

యః సాక్షాత్కురుతే ప్రబోధసమయే స్వాత్మానమేవాద్వయం

తస్మై శ్రీగురుమూర్తయే నమ ఇదం శ్రీదక్షిణామూర్తయే //1//

బీజస్యాంతరివాంకురో జగదిదం ప్రాజ్ఞిర్వికల్పం పునః /

మాయాకల్పితదేశకాలకలనావైచిత్ర్యచిత్రీకృతం /

మాయావీవ విజృంభయత్యపి మహాయోగీవ యః స్వేచ్ఛయా/

తస్మై శ్రీగురుమూర్తయే నమ ఇదం శ్రీదక్షిణామూర్తయే // 2//

యస్యైవ స్ఫురణం సదాత్మకమసత్కల్పార్థకం భాసతే /

సాక్షాత్తత్త్వమసీతి వేదవచసా యో బోధయత్యాశ్రితాస్ /

యత్సాక్షాత్కరణాద్భవేన్న పునరావృత్తిర్భవాంభోనిధౌ /

తస్మై శ్రీగురుమూర్తయే నమ ఇదం శ్రీదక్షిణామూర్తయే // 3//

నానాచ్ఛిద్రఘటోదరస్థితమహాదీపప్రభాభాస్వరం /

జ్ఞానం యస్య తు చక్షురాదికరణద్వారా బహిః స్పందతే //

జానామీతి తమేవ భాంతమనుభాత్యేతత్సమస్తం జగత్ /

తస్మై శ్రీగురుమూర్తయే నమ ఇదం శ్రీదక్షిణామూర్తయే // 4//

దేహం ప్రాణమపీంద్రియాణ్యపి చలాం బుద్ధిం చ శూన్యం విదుః /

స్త్రీబాలాంధజడోపమాస్త్యహమితి భ్రాంతా భృశం వాదినః //

మాయాశక్తివిలాసకల్పితమహా వ్యామోహసంహారిణే /

తస్మై శ్రీగురుమూర్తయే నమ ఇదం శ్రీదక్షిణామూర్తయే // 5//

రాహుగ్రస్తదివాకరేందుసదృశో మాయాసమాచ్ఛాదనాత్

సన్మాత్రః కరణోపసంహరణతో యోఽభూత్సుషుప్తః పుమాన్ /

ప్రాగస్వాప్సమితి ప్రబోధసమయే యః ప్రత్యభిజ్ఞాయతే

తస్మై శ్రీగురుమూర్తయే నమ ఇదం శ్రీదక్షిణామూర్తయే // 6//

బాల్యాదిష్వపి జాగ్రదాదిషు తథా సర్వాస్వవస్థాస్వపి

వ్యావృత్తాస్వనువర్తమానమహమిత్యంతః స్ఫురంతం సదా /

స్వాత్మానం ప్రకటీకరోతి భజతాం యో ముద్రయా భద్రయా

తస్మై శ్రీగురుమూర్తయే నమ ఇదం శ్రీదక్షిణామూర్తయే // 7//

విశ్వం పశ్యతి కార్యకారణతయా స్వస్వామిసంబంధతః  
శిష్యాచార్యతయా తదైవ పితృపుత్రాద్యాత్మనా భేదతః /  
స్వప్న జాగ్రతి వా య ఏష పురుషో మాయాపరిభ్రామితః  
తస్మై శ్రీగురుమూర్తయే నమ ఇదం శ్రీదక్షిణామూర్తయే // 8//  
భూరంభాంస్యనలోఽనిలోఽమృరమహర్నాథో హిమాంశుః  
పుమాన్ /  
ఇత్యాభాతి చరాచరాత్మకమిదం యస్యైవ మూర్త్యష్టకం //  
నాన్యత్కించన విద్యతే విమృశతాం యస్మాత్పరస్మాద్విభోః /  
తస్మై శ్రీగురుమూర్తయే నమ ఇదం శ్రీదక్షిణామూర్తయే // 9//  
సర్వాత్మత్వమితి స్ఫుటీకృతమిదం యస్మాదముష్మిన్ స్తవే  
తేనాస్య శ్రవణాత్తదర్థమననాద్ధ్యానాచ్చ సంకీర్తనాత్ /  
సర్వాత్మత్వమహావిభూతిసహితం స్యాదీశ్వరత్వం స్వతః  
సిద్ధ్యేత్తత్పునరష్టధా పరిణతం చైశ్వర్యమవ్యాహతం // 10//  
వటవిటపిసమీపే భూమిభాగే నిషణ్ణం /  
సకలమునిజనానాం జ్ఞానదాతారమారాత్ //  
త్రిభువనగురుమీశం దక్షిణామూర్తిదేవం /  
జననమరణదుఃఖచ్ఛేదదక్షం నమామి //

**// ఇతి శ్రీఆదిశంకరాచార్యకృత శ్రీ దక్షిణామూర్తి స్తోత్రం //**

## // చంద్రశేఖరాష్టకం //

చంద్రశేఖర చంద్రశేఖర చంద్రశేఖర పాహి మాం / చంద్రశేఖర చంద్రశేఖర చంద్రశేఖర రక్ష మాం //

రత్న సానుశరాసనం రజతాద్రిశ్యంగనికేతనం /

శింజినీకృతపన్నగేశ్వరమచ్యుతానలసాయకం /

క్షిప్రదగ్ధపురత్రయం త్రిదశాలయైరభివందితం /

చంద్రశేఖరమాశ్రయే మమ కిం కరిష్యతి వై యమః // 1//

పంచపాదపపుష్పగంధిపదాంబుజద్వయశోభితం /

భాలలోచనజాతపావకదగ్ధమన్మథవిగ్రహం /

భస్మదిగ్ధకలేవరం భవనాశనం భవమవ్యయం /

చంద్రశేఖరమాశ్రయే మమ కిం కరిష్యతి వై యమః // 2//

మత్తవారణముఖ్యచర్మకృతోత్తరీయమనోహరం /

పంకజాసనపద్మలోచనపూజితాంఘ్రిసరోరుహం /

దేవసింధుతరంగశీకరసిక్తశీతజటాధరం /

చంద్రశేఖరమాశ్రయే మమ కిం కరిష్యతి వై యమః // 3//

కుండలీకృతకుండలీశ్వరకుండలం వృషవాహనం /

నారదాదిమునీశ్వరస్తుతవైభవం భువనేశ్వరం /

అంధకాంతకమాశ్రితామరపాదపం శమనాంతకం /

చంద్రశేఖరమాశ్రయే మమ కిం కరిష్యతి వై యమః // 4//

యక్షరాజసఖం భగాక్షహరం భుజంగవిభూషణం /

శైలరాజసుతాపరిష్కృతచారువామకలేవరం //

క్షేడనీలగలం పరశ్వధధారిణం మృగధారిణం /

చంద్రశేఖరమాశ్రయే మమ కిం కరిష్యతి వై యమః // 5//

భేషజం భవరోగిణామఖిలాపదామపహారిణం

దక్షయజ్ఞవినాశనం త్రిగుణాత్మకం త్రివిలోచనం /

భుక్తిముక్తిఫలప్రదం సకలాఘసంఘనిబర్హణం

చంద్రశేఖరమాశ్రయే మమ కిం కరిష్యతి వై యమః // 6//

భక్తవత్సలమర్చితం నిధిమక్షయం హరిదంబరం /

సర్వభూతపతిం పరాత్పరమప్రమేయమనామయం //

సోమవారిదభూహుతాశనసోమపానిలఖాకృతిం /

చంద్రశేఖరమాశ్రయే మమ కిం కరిష్యతి వై యమః // 7//

విశ్వసృష్టివిధాయినం పునరేవ పాలనతత్పరం /

సంహారంతమథ ప్రపంచమశేషలోకనివాసినం //

క్రీడయంతమహర్నిశం గణనాథయూథసమాకులం /

చంద్రశేఖరమాశ్రయే మమ కిం కరిష్యతి వై యమః // 8//



ఫలశ్రుతి: -

మృత్యుభీతమృకండసూనుకృతస్తవం శివసన్నిధౌ /

యత్ర కుత్ర చ యః పఠేన్న హి తస్య మృత్యుభయం భవేత్ //

దీర్ఘమాయురరోగితామఖిలార్థసంపదమాదరాత్ /

చంద్రశేఖర ఏవ తస్య దదాతి ముక్తిమయత్నతః //

**// ఇతి మార్కండేయకృతం శ్రీచంద్రశేఖరాష్టకం సంపూర్ణం //**



## // శ్రీశివాపరాధక్షమాపణస్తోత్రం //

ఆదౌ కర్మప్రసంగాత్కలయతి కలుషం మాతృకుక్షౌ స్థితం మాం /

విణ్మాత్రామేధ్యమధ్యే క్వథయతి నితరాం జాఠరో జాతవేదాః //

యద్యద్వై తత్ర దుఃఖం వ్యథయతి నితరాం శక్యతే కేన వక్తుం /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 1//

బాల్యే దుఃఖాతిరేకో మలలులితవపుః స్తన్యపానే పిపాసా /

నో శక్తశ్చేంద్రియేభ్యో భవగుణజనితాః జంతవో మాం తుదంతి //

నానారోగాదిదుఃఖాద్రుదనపరవశః శంకరం న స్మరామి /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 2//

ప్రాణోఽహం యౌవనస్థో విషయవిషధరైః పంచభిర్మర్మసంధౌ /

దష్టో నష్టో వివేకః సుతథనయువతిస్వాదుసౌఖ్యే నిషణ్ణః //

శైవీచింతావిహీనం మమ హృదయమహో మానగర్వాధిరూఢం /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 3//

వార్ధక్యే చేంద్రియాణాం విగతగతిమతిశ్చాధిదైవాదితాపైః /

పాపై రోగైర్వియోగైస్త్యనవసితవపుః ప్రాణహీనం చ దీనం //

మిథ్యామోహాభిలాషైర్భ్రమతి మమ మనో ధూర్జట్టేర్ధ్యానశూన్యం /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 4//

స్నాత్వా ప్రత్యూషకాలే స్నపనవిధివిధౌ నాహృతం గాంగతోయం /

పూజార్థం వా కదాచిద్భహుతరగహనాత్థండబిల్వీదలాని //

నానీతా పద్మమాలా సరసి వికసితా గంధధూపైః త్వదర్థం /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 5//

దుగ్ధైర్మధ్వాజ్యయుక్తైర్దధిసితసహితైః స్నాపితం నైవ లింగం /  
నో లిప్తం చందనాద్యైః కనకవిరచితైః పూజితం న ప్రసూనైః //  
ధూపైః కర్పూరదీపైర్విధరసయుతైర్నైవ భక్ష్యపహారైః /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 6//

నో శక్యం స్మార్తకర్మ ప్రతిపదగహనప్రత్యవాయాకులాఖ్యం /  
శ్రౌతే వార్తా కథం మే ద్విజకులవిహితే బ్రహ్మమార్గే సుసారే //  
జ్ఞాతో ధర్మో విచారైః శ్రవణమననయోః కిం నిదిధ్యాసితవ్యం /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 7//

ధ్యాత్వా చిత్తే శివాఖ్యం ప్రచురతరథనం నైవ దత్తం ద్విజేభ్యో /  
హవ్యం తే లక్షసంఖ్యైర్హుతవహవదనే నార్పితం బీజమంత్రైః //  
నో తప్తం గాంగాతీరే వ్రతజపనియమైః రుద్రజాప్యైర్న వేదైః /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 8//

నగ్నో నిఃసంగశుద్ధస్త్రిగుణవిరహితో ధ్వస్తమోహంధకారో /  
నాసాగ్రే న్యస్తదృష్టిర్విదితభవగుణో నైవ దృష్టః కదాచిత్ //  
ఉన్మన్యాఽవస్థయా త్వాం విగతకలిమలం శంకరం న స్మరామి /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 9//

స్థిత్యా స్థానే సరోజే ప్రణవమయమరుత్కుం కుండలే సూక్ష్మమార్గే /  
శాంతే స్వాంతే ప్రలీనే ప్రకటితవిభవే జ్యోతిరూపేఽపరాఖ్యే //  
లింగజ్ఞే బ్రహ్మవాక్యే సకలతనుగతం శంకరం న స్మరామి /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 10//

హృద్యం వేదాంతవేద్యం హృదయసరసిజే దీప్తముద్యత్ప్రకాశం /  
సత్యం శాంతస్వరూపం సకలమునిమనఃపద్మషండైకవేద్యం //  
జాగ్రత్స్వప్న సుషుప్తౌ త్రిగుణవిరహితం శంకరం న స్మరామి /

క్షంతవ్యో మేఽపరాధః శివ శివ శివ భో శ్రీమహాదేవ శంభో // 11//

చంద్రోద్భాసితశేఖరే స్మరహరే గంగాధరే శంకరే /  
సర్వైర్భూషితకంఠకర్ణవివరే నేత్రోత్థవైశ్వానరే //  
యుగలే దంతిత్వక్కుతసుందరాంబరధరే త్రైలోక్యసారే హరే /

మోక్షార్థం కురు చిత్తవృత్తిమచలామన్వైస్తు కిం కర్మభిః // 12//

కిం వాఽనేన ధనేన వాజికరిభిః ప్రాప్తేన రాజ్యేన కిం /

కిం వా పుత్రకలత్రమిత్రపశుభిర్దేహేన గేహేన కిం //

జ్ఞాత్వైతత్క్షణభంగురం సపది రే త్యాజ్యం మనో దూరతః /

స్వాత్మార్థం గురువాక్యతో భజ మన శ్రీపార్వతీవల్లభం // 13//

పౌరోహిత్యం రజనిచరితం గ్రామణీత్వం నియోగో /  
మారాపత్యం హ్యన్యతవచనం సాక్షివాదః పరాన్నం //  
బ్రహ్మద్వేషః ఖలజనరతిః ప్రాణినాం నిర్దయత్వం /

మా భూదేవం మమ పశుపతే జన్మజన్మాంతరేషు // 14//

ఆయుర్న శ్యతి పశ్యతాం ప్రతిదినం యాతి క్షయం యౌవనం /

ప్రత్యాయాంతి గతాః పునర్న దివసాః కాలో జగద్భక్షకః //

లక్ష్మీస్తోయతరంగభంగచపలా విద్యుచ్ఛలం జీవితం /

తస్మాన్మాం శరణాగతం శరణద త్వం రక్ష రక్షాధునా // 15//

వందే దేవముమాపతిం సురగురుం వందే జగత్కారణం /  
 వందే పన్నగభూషణం మృగధరం వందే పశూనాం పతిం /  
 వందే సూర్యశశాంకవహ్నినయనం వందే ముకుందప్రియం /  
 వందే భక్తజనాశ్రయం చ వరదం వందే శివం శంకరం //16//

గాత్రం భస్మసీతం సీతం చ హసితం హస్తే కపాలం సీతం /  
 ఖట్వాంగం చ సీతం సీతశ్చ వృషభః కర్ణే సీతే కుండలే //  
 గంగా ఫేనసితా జటా పశుపతేశ్చంద్రః సీతో మూర్ధని /

సోఽయం సర్వసీతో దదాతు విభవం పాపక్షయం సర్వదా // 17//

కరచరణకృతం వాక్కాయజం కర్మజం వా /  
 శ్రవణనయనజం వా మానసం వాఽపరాధం //  
 విహితమవిహితం వా సర్వమేతత్క్షుప్స్వ /  
 శివ శివ కరుణాబ్ధే శ్రీమహాదేవ శంభో // 18//

**// ఇతి శ్రీ శంకరాచార్యకృత శివాపరాధక్షమాపణస్తోత్రం సంపూర్ణం //**

## // మహిషాసుర మర్ధినీ స్తోత్రం //

అయి గిరినందిని నందితమేదిని విశ్వవినోదిని నందనుతే /

గిరి వరవింధ్యశిరోధినివాసిని విష్ణువిలాసిని జిష్ణునుతే //

భగవతి హే శితికంఠకుటుంబిణి భూరికుటుంబిణి భూరికృతే /

జయ జయ హే మహిషాసురమర్ధిని రమ్యకపర్ధిని శైలసుతే //1

సురవరహర్షిణి దుర్ధరధర్షిణి దుర్ముఖమర్షిణి హర్షరతే /

త్రిభువనపోషిణి శంకరతోషిణి కిల్బిషమోషిణి ఘోషరతే //

దనుజనిరోషిణి దితిసుతరోషిణి దుర్మదశోషిణి సింధుసుతే /

జయ జయ హే మహిషాసురమర్ధిని రమ్యకపర్ధిని శైలసుతే //2

అయి జగదంబ మదంబ కదంబవనప్రియవాసిని హాసరతే /

శిఖరిశిరోమణి తుంగ హిమాలయశృంగనిజాలయ మధ్యగతే //

మధుమధురే మధుకైతభగంజిని కైతభభంజిని రాసరతే /

జయ జయ హే మహిషాసురమర్ధిని రమ్యకపర్ధిని శైలసుతే //3

అయి నిజ హుంకృతి మాత్రనిరాకృత ధూమ్రవిలోచన ధూమ్రశతే /

సమరవిశోషితశోణితబీజసముద్భవశోణితబీజలతే //

శివ శివ శుంభ నిశుంభమహాహవతర్పిత భూతపిశాచరతే /

జయ జయ హే మహిషాసురమర్ధిని రమ్యకపర్ధిని శైలసుతే //4

అయి శతఖండ విఖండితరుండ వితుండితశుండ గజాధిపతే /

రిపుగజగండ విదారణచండ పరాక్రమశుండ మృగాధిపతే //

నిజ భుజదండ నిపాటితఖండ విపాటితముండ భటాధిపతే /

జయ జయ హే మహిషాసురమర్దిని రమ్యకపర్దిని శైలసుతే //5

అయి రణ దుర్మదశత్రువధోదిత దుర్ధరనిర్జర శక్తిభృతే /

చతురవిచార ధురీణమహాశివదూతకృత ప్రమతాధిపతే //

దురిత దురీహ దురాశయ దుర్మతి దానవదూత కృతాంతమతే /

జయ జయ హే మహిషాసురమర్దిని రమ్యకపర్దిని శైలసుతే //6

అయి శరణాగత వైరివధూవర వీరవరాభయ దాయికరే /

త్రిభువన మస్తకశూలవిరోధి శిరోధికృతామల శూలకరే //

దుమి దుమి తామర దుందుభినాదమహోముఖరీకృత తిగ్మకరే /

జయ జయ హే మహిషాసురమర్దిని రమ్యకపర్దిని శైలసుతే //7

సురలలనాత తథేయి తథేయి తథాభినయోత్తమనృత్యరతే /

హాసవిలాసహులాసమయి ప్రణతార్తజనేమితప్రేమభరే //

ధిమికిటధిక్కటధిక్కటధిమిధ్వనిఘోరమృదంగనినాదలతే /

జయ జయ హే మహిషాసురమర్దిని రమ్యకపర్దిని శైలసుతే //8

జయ జయ జప్య జయేజయశబ్దపరస్తుతితత్పర విశ్వనుతే /

ఝణఝణఝింఝిమిఝింకృతనూపురశింజితమోహితభూతపతే



నటితనటార్థనటీనటనాయకనాటితనాట్య సుగానరతే /

జయ జయ హే మహిషాసురమర్దిని రమ్యకపర్దిని శైలసుతే //9

ధనురనుసంగరరక్షణసంగపరిస్ఫురదంగనటత్కటకే /

కనకపిశంగ పృషత్కనిషంగ రసద్భటశృంగ హటావటుకే //

కృత చతురంగబలక్షితిరంగ ఘటద్భహురంగ రటద్వటుకే /

జయ జయ హే మహిషాసురమర్దిని రమ్యకపర్దిని శైలసుతే //10

మహితమహాహవమల్లమతల్లిక మల్లిత రల్లక మల్లరతే /

విరచిత వల్లికపల్లికమల్లికఝల్లికభిల్లికవర్గవృతే /

స్మృతకృతపుల్లసముల్లసితారుణతల్లజపల్లవసల్లలితే //

జయ జయ హే మహిషాసురమర్దిని రమ్యకపర్దిని శైలసుతే //11

అయి సుమనసుమనసుమనసుమనసుమనసుమనోహర కాంతియుతే /

శ్రితరజనీరజనీరజనీరజనీరజనీకర వక్తవృతే //

సునయనవిభ్రమరభ్రమరభ్రమరభ్రమరభ్రమరాధిపతే /

జయ జయ హే మహిషాసురమర్దిని రమ్యకపర్దిని శైలసుతే //12

అవిరళగండగళన్మదమేదురమత్తమతంగజరాజగతే /

త్రిభువనభూషణభూతకళానిధిరూపపయోనిధిరాజసుతే //

అయి సుదతీజనలాలసమానసమోహనమన్మధరాజమతే /

జయ జయ హే మహిషాసురమర్దిని రమ్యకపర్దిని శైలసుతే //13

కమలదళామలకోమలకాంతిబలాకలితాతులఫాలతలే /

సకలవిలాసకళానిలయక్రమకేళికలత్కలహంసకులే //

అలికులసంకులకువలయమండలమౌళిమిలద్వకులాలికులే /

జయ జయ హే మహిషాసురమర్దిని రమ్యకపర్దిని శైలసుతే //14

కలమురళీరవవీజితకూజితలజ్జితకోకిలమంజుమతే /

మిలితమిలిందమనోహరగుంజితరాజితశైలనికుంజగతే //

నిజగణభూతమహాశబరీగణరంగణసంభృతకేళితతే /

జయ జయ హే మహిషాసురమర్దిని రమ్యకపర్దిని శైలసుతే //15

కటితటపీతదుకూలవిచిత్రమయూఖతిరస్కృతచంద్రరుచే /

ప్రణతసురాసురమౌళిమణిస్ఫురదంశులసన్నఖసాంద్రరుచే //

జితకనకాచలమౌళిపదోద్భుతదుర్ధరనిర్ధరతున్దకుచే /

జయ జయ హే మహిషాసురమర్దిని రమ్యకపర్దిని శైలసుతే //16

విజితసహస్రకరైకసహస్రకరైకసహస్రకరైకనుతే /

కృతసురతారకసంగరతారకసంగరతారకసూనునుతే //

సురథసమానసమాధిసమానసమాధిసమానసమాధిసమానసుజాతరతే /

జయ జయ హే మహిషాసురమర్దిని రమ్యకపర్దిని శైలసుతే //17



పదకమలం కరుణానిలయే వరివస్యతి యోనుదినం న శివే /

అయి కమలే కమలానిలయే కమలానిలయస్స కథం న భవేత్ //

తవ పదమేవ పరం పదమిత్యనుశీలయతో మమ కిం న శివే /

జయ జయ హే మహిషాసురమర్ధిని రమ్యకపర్ధిని శైలసుతే //18

స్తుతిమిమాం స్తిమితస్సుసమాధినా నియమితో యమతోనుదినం పఠేత్ /

పరమయా రమయా స నిషేవ్యతే పరిజనోపి జనోపి చ తం భజేత్ //

// ఇతి శ్రీ ఆదిశంకరాచార్యకృత మహిషాసుర మర్ధినీ స్తోత్రం //

## // అర్ధనారీశ్వరస్తోత్రం //

చాంపేయ గౌరార్థ శరీరకాయై - కర్పూర గౌరార్థ శరీరకాయ /

ధమ్మిల్లకాయయై చ జటాధరాయ - నమఃశివాయై చ నమఃశివాయ / 1

కస్తూరికా కుంకుమచర్చితాయై - చితారజఃపుంజ విచర్చితాయా /

కృతస్మరాయై వికృత స్మరాయ - నమఃశివాయై చ నమఃశివాయ / 2 /

ఝణత్క్వణత్కంకణ నూపురాయై పాదాబ్జరాజత్పణినూపురాయ /

హేమాంగదాయై భుజగాన్ధదాయై - నమఃశివాయై చ నమఃశివాయ / 3 /

విశాలనీలోత్పల లోచనాయై వికాసిపంకేరుహలోచనాయ /

సమేక్షణాయై విషమేక్షణాయై - నమఃశివాయై చ నమఃశివాయ / 4 /

మందారమాలా కలితాలకాయై కపాలమాలంకిత కన్ధరాయై /

దివ్యాంబరాయై చ దిగంబరాయ - నమఃశివాయై చ నమఃశివాయ / 5 /

ఆంబోదరశ్యామల కుంతలాయై తటిత్ప్రభాతామ్రజటాధరాయ /

నిరీశ్వరాయ నిఖి లేశ్వరాయ - నమఃశివాయై చ నమఃశివాయ / 6 /

ప్రపంచస్పృష్ట్యన్ముఖలాస్యకాయై సమస్తసంహారక తాండవాయా /

జగత్తన వ్యై జగదేక పిత్రే - నమఃశివాయై చ నమఃశివాయ / 7 /

ప్రదీప్తరత్నో జ్వల కుండలాయై - స్ఫురన్మ హ పన్నగ భూషణాయ /

శివాన్వి తాయై చ శివాన్వి తాయ - నమఃశివాయై చ నమఃశివాయ / 8 /

ఏతత్పరేదష్టక మిష్టధంయో భక్త్యాసమాన్యో భువిధీర్ఘజీవీ /

ప్రాప్నోతి సౌభాగ్య మనంత కాలం భూయాత్సదా తస్య సమస్త సిద్ధిః / 9

కర్పూర గౌరం కరుణావతారం సంసారసారం భుజగేంద్రహారం /

సదావసంతం హృదయారవిందే భవం భవానీసహితం నమామి //

అధికపాఠం

**// ఇతి శ్రీ ఆదిశంకరాచార్యకృత అర్ధనారీశ్వరస్తోత్రం //**

## // అన్నపూర్ణాష్టకం //

నిత్యానందకరీ వరాభయకరీ సౌందర్య రత్నాకరీ  
నిర్దూతాఖిల ఘోరపావనకరీ ప్రత్యక్ష మాహేశ్వరీ  
ప్రాలేయాచల వంశపావనకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ // 1 //

నానారత్న విచిత్ర భూషణకరీ హేమాంబరాడంబరీ  
ముక్తాహార విడంబ మాన విలసద్వక్షోజ కుంభాంతరీ  
కాశ్మీరాగరు వాసితాంగ రుచిరా కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ // 2 //

యోగానందకరీ రిపుక్షయకరీ ధర్మైక నిష్ఠాకరీ  
చంద్రార్కానల భాసమాన లహరీ త్రైలోక్య రక్షాకరీ  
సర్వైశ్వర్యకరీ తపః ఫలకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ // 3 //

క్షైలాసాచల కందరాలయకరీ గౌరీ హ్యుమాశాంకరీ  
కౌమారీ నిగమార్థ గోచరకరీ హ్యోంకార బీజాక్షరీ  
మోక్షద్వారకవాటపాటనకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ // 4 //

దృశ్యాదృశ్య విభూతి వాహన కరీ బ్రహ్మాండ భాండోదరీ

లీలా నాటక సూత్ర ఖేలనకరీ విజ్ఞాన దీపాంకురీ

శ్రీ విశ్వేశ మనః ప్రమోదనకరీ కాశీపురాధీశ్వరీ

భిక్షాం దేహి కృపావలంబనకరీ మాతాన్నపూర్ణేశ్వరీ // 5 //

ఆదిక్షాంత సమస్త వర్ణనకరీ శంభుప్రియా శాంకరీ

కాశ్మీర త్రిపురేశ్వరీ త్రినయనీ విశ్వేశ్వరీ శర్వరీ

స్వర్గద్వారకవాటపాటనకరీ కాశీపురాధీశ్వరీ

భిక్షాం దేహి కృపావలంబనకరీ మాతాన్నపూర్ణేశ్వరీ // 6

ఉర్వీ సర్వ జనేశ్వరీ జయకరీ మాతా కృపాసాగరీ

నారీనీల సమాన కుంతల ధరీ నిత్యాన్నదానేశ్వరీ

సాక్షాన్మోక్షకరీ సదాశుభకరీ కాశీపురాధీశ్వరీ

భిక్షాం దేహి కృపావలంబనకరీ మాతాన్నపూర్ణేశ్వరీ // 7

చంద్రార్కానలకోటికోటి సదృశీ చంద్రాంశు బింబాధరీ

చంద్రార్కాగ్ని సమానకుంతలధరీ కాశీపురాధీశ్వరీ

మాలా పుస్తక పాశసాంకుశధరీ కాశీపురాధీశ్వరీ

భిక్షాం దేహి కృపావలంబనకరీ మాతాన్నపూర్ణేశ్వరీ // 8

దేవీ సర్వ విచిత్ర రత్న రచితా దాక్షాయణి సుందరి  
వామా చారుపయోధరా మధురసా సౌభాగ్య మాహేశ్వరీ  
భక్తాభీష్ట కరీ సదా శుభకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ // 9

క్షత్ర త్రాణకరీ మహా భయహరీ మాతా కృపాసాగరీ

సర్వానందకరీ సదాశివకరీ విశ్వేశ్వరీ శ్రీధరీ

దక్షాక్రందకరీ నిరామయకరీ కాశీపురాధీశ్వరీ

భిక్షాం దేహి కృపావలంబనకరీ మాతాన్నపూర్ణేశ్వరీ //10

అన్నపూర్ణే సదాపూర్ణే శంకర ప్రాణవల్లభే /

జ్ఞానవైరాగ్య సిద్ధ్యర్థం భిక్షాందేహి చ పార్వతి // 11

// శ్రీ శంకరాచార్య కృత అన్నపూర్ణాష్టకం //

## // దేవీ నవరత్నమాలికా స్తోత్రం //

హారానూపుర కిరీట కుండల విభూషితా వయవ శోభినీం /

కారణేశ వరమౌళికోటి పరికల్ప్య మాన పాదపీఠికాం //

కాలకాల ఫణీ పాశబాణ ధనురంకుశామరుణమేఖలాం /

ఫాలభూ త్రిలోక లోచనాం మనసి భావయామి పరదేవతాం //1

గంధసార ఘనసార చారు నవ నాగవల్లి రసవాసినీం /

సాంధ్యరాగం మధురాధరా భరణ సుందరానన శుచిస్మితాం //

మంథరా యతలోచనా మమలబాల చంద్రకృత శేఖరీం /

ఇందిరా రమణ సోదరీం మనసి భావయామి పరదేవతాం //2

స్మేర చారుముఖ మండలాం విమల గండ్లంబి మణి కుండలాం /

హారదామ పరిశోభమాన కుచభార భీరుతనుమధ్యమాం //

వీర గర్వహర నూపురాం వివిధ కారణేశ వరపీఠికాం /

మార వైరి సహచారిణీం మనసి భావయామి పరదేవతాం //3

భూరిభార ధరకుండలీంద్రమణిబధ భూవలయ పీఠికాం /

వారి రాశి మణిమేఖలావలయ వహ్ని మండల శరీరిణీం //

వారి సారవహ కుండలాం గగన శేఖరీం చ పరమాత్మికాం /

చారు చంద్ర రవిలోచనాం మనసి భావయామి పరదేవతాం //4

కుండల త్రివిధకోణ మండల విహార షడ్దళ సముల్లసత్ /

పుండరీక ముఖభేదినీం తరుణ చండభాను తటిదుజ్జ్వలాం //

మండలేందు పరివాహితా మృత తరంగిణీ మరుణ రూపిణీం /

మండలాంత మణిదీపికాం మనసి భావయామి పరదేవతాం //5

వారణానన మయూరవాహనముఖ దాహవారణ పయోధరాం /

చారణా ది సుర సుందరీ చికుర శేఖరీకృత పదాంబుజాం //

కారణాధిపతి పంచక ప్రకృతి కారణ ప్రథమ మాతృకాం /

వారణాంత సుఖపారణాం మనసి భావయామి పరదేవతాం //6

పద్మకాంతి పదపాణిపల్లవ పయోధరా నన సరోరుహం /

పద్మరాగ మణిమేఖలా వలయినీ విశోభిత నిరంభినీం //

పద్మసంభవ సదా శివాంతమయ పంచరత్న పదపీఠికాం /

పద్మినీం ప్రణవ రూపిణీం మనసి భావయామి పరదేవతాం //7

ఆగమ ప్రణవపీఠికా మమల వర్ణ మంగళ శరీరిణీం /

ఆగమాయవ శోభినీ మఖిలవేద సారకృత శేఖరీం //

మూలమంత్ర ముఖ మండలాం ముదితనాద బిందు - నవయౌవనాం /

మాతృకాం త్రిపుర సుందరీం మనసి భావయామి పరదేవతాం //8



కాళికా తిమిర కుంతలాంత ఘన భ్రుంగా మంగల విరాజినీం //

చూళికా శిఖర మాలికా వలయ మల్లికా సురభి సౌరభాం //

కాళికా మధుర గండమండల మనోహరా వన సరోరుహం /

కాళికా మఖిల నాయికీం మనసి భావయామి పరదేవతాం //9

నిత్యమేవ నియమేన జల్పతాం భుక్తిముక్తి ఫలా మభీష్టదాం /

శంకరేణ రచితాం సదా జపేత్ నామరత్న నవరత్న మాలికాం //

// ఇతి ఇతి శ్రీ ఆదిశంకరాచార్యకృత దేవీనవరత్నమాలికా స్తోత్రం //

## // అథ దేవ్యపరాధక్షమాపణస్తోత్రం //

న మంత్రం నో యంత్రం తదపి చ న జానే స్తుతిమహో

న చాహ్వనం ధ్యానం తదపి చ న జానే స్తుతికథాః /

న జానే ముద్రాస్తే తదపి చ న జానే విలపనం

పరం జానే మాతస్త్వదనుసరణం క్లేశహరణం // 1//

విధేరజ్ఞానేన ద్రవిణవిరహేణాలసతయా

విధేయాశక్యత్వాత్తవ చరణయోర్యా చ్యుతిరభూత్ /

తదేతత్ క్షంతవ్యం జనని సకలోద్ధారిణి శివే

కుపుత్రో జాయేత క్వచిదపి కుమాతా న భవతి // 2//

పృథివ్యాం పుత్రాస్తే జనని బహవః సంతి సరలాః

పరం తేషాం మధ్యే విరలతరలోఽహం తవ సుతః /

మదీయోఽయం త్యాగః సముచితమిదం నో తవ శివే

కుపుత్రో జాయేత క్వచిదపి కుమాతా న భవతి // 3//

జగన్మాతర్మాతస్తవ చరణసేవా న రచితా

న వా దత్తం దేవి ద్రవిణమపి భూయస్తవ మయా /

తథాపి త్వం స్నేహం మయి నిరుపమం యత్ప్రకురుషే

కుపుత్రో జాయేత క్వచిదపి కుమాతా న భవతి // 4//

పరిత్యక్తా దేవా వివిధవిధసేవాకులతయా

మయా పంచా శీతేరధికమపనీతే తు వయసి /

ఇదానీం చేన్మాతస్తవ యది కృపా నాపి భవితా

నిరాలంబో లంబోదరజనని కం యామి శరణం // 5//

శ్వపాకో జల్పాకో భవతి మధుపాకోపమగిరా

నిరాతంకో రంకో విహరతి చిరం కోటికనకైః /

తవాపర్ణే కర్ణే విశతి మను వర్ణే ఫలమిదం

జనః కో జానీతే జనని జననీయం జపవిధౌ // 6//

చితాభస్మాలేపో గరలమశనం దిక్పటధరో

జటాధారీ కంఠే భుజగపతిహారీ పశుపతిః /

కపాలీ భూతేశో భజతి జగదీశైకపదవీం

భవాని త్వత్పాణిగ్రహణపరిపాటీఫలమిదం // 7//

న మోక్షస్యాకాంక్షా భవవిభవవాంఛాపి చ న మే

న విజ్ఞానాపేక్షా శశిముఖి సుఖేచ్ఛాపి న పునః /

అతస్త్వాం సంయాచే జనని జననం యాతు మమ వై

మృడానీ రుద్రాణీ శివ శివ భవానీతి జపతః // 8//

నారాధితాసి విధినా వివిధోపచారైః

కిం రుక్షచింతనపరైర్న కృతం వచోభిః /

శ్యామే త్వమేవ యది కించన మయ్యనాథే

ధత్సే కృపాముచితమంబ పరం తవైవ // 9//

ఆపత్సు మగ్నః స్మరణం త్వదీయం కరోమి దుర్గే కరుణార్ణవేశి /

నైతచ్ఛరత్వం మమ భావయేథాః క్షుధాత్మషార్తా జననీం స్మరంతి // 10

జగదంబ విచిత్ర మత్ర కిం పరిపూర్ణా కరుణాస్తి చేన్మయి /

అపరాధపరంపరాపరం న హి మాతా సముపేక్షతే సుతం // 11

మత్సమః పాతకీ నాస్తి పాపఘ్ని త్వత్సమా న హి /

ఏవం జ్ఞాత్వా మహాదేవి యథాయోగ్యం తథా కురు // 12//

**// ఇతి శ్రీదేవ్యపరాధక్షమాపణస్తోత్రం సంపూర్ణం //**

## // శ్రీకాలభైరవాష్టకం //

దేవరాజ-సేవ్యమాన-పావనాంఘ్రి-పంకజం

వ్యాళయజ్ఞ-సూత్రమిందు-శేఖరం కృపాకరం /

నారదాది-యోగిబృంద-వందితం దిగంబరం

కాశికాపురాధినాథ కాలభైరవం భజే // 1 //

భానుకోటి-భాస్వరం భవభృతారకం పరం

నీలకంఠ-మీప్సితార్ధ-దాయకం త్రిలోచనం /

కాలకాల-మంబుజాక్ష-మక్షశూల-మక్షరం

కాశికాపురాధినాథ కాలభైరవం భజే // 2 //

శూలటంక-పాశదండ-పాణిమాది-కారణం

శ్యామకాయ-మాదిదేవ-మక్షరం నిరామయం /

భీమవిక్రమం ప్రభుం విచిత్ర తాండవ ప్రియం

కాశికాపురాధినాథ కాలభైరవం భజే // 3 //

భుక్తి-ముక్తి-దాయకం ప్రశస్తచారు-విగ్రహం

భక్తవత్సలం స్థిరం సమస్తలోక-విగ్రహం /

నిక్వణ్-మనోజ్ఞ-హేమ-కింకిణీ-లసత్కటిం

కాశికాపురాధినాథ కాలభైరవం భజే // 4 //

ధర్మసేతు-పాలకం త్వధర్మమార్గ నాశకం

కర్మపాశ-మోచకం సుశర్మ-దాయకం విభు0 /

స్వర్ణవర్ణ-కేశపాశ-శోభితాంగ-మండలం

కాశికాపురాధినాథ కాలభైరవం భజే // 5 //

రత్న-పాదుకా-ప్రభాభిరామ-పాదయుగ్మకం

నిత్య-మద్వితీయ-మిష్ట-దైవతం నిరంజన0 /

మృత్యుదర్ప-నాశనం కరాళదంష్ట్ర-మోక్షణం

కాశికాపురాధినాథ కాలభైరవం భజే // 6 //

అట్టహాస-భిన్న-పద్మజాండకోశ-సంతతిం

దృష్టిపాత-నష్టపాప-జాలముగ్ధ-శాసన0 /

అష్టసిద్ధి-దాయకం కపాలమాలికా-ధరం

కాశికాపురాధినాథ కాలభైరవం భజే // 7 //

భూతసంఘ-నాయకం విశాలకీర్తి-దాయకం

కాశివాసి-లోక-పుణ్యపాప-శోధకం విభు0 /

నీతిమార్గ-కోవిదం పురాతనం జగత్పతిం

కాశికాపురాధినాథ కాలభైరవం భజే // 8 //

కాలభైరవాష్టకం పఠంతి యే మనోహరం

జ్ఞానముక్తి-సాధకం విచిత్ర-పుణ్య-వర్ధనం /

శోకమోహ-లోభదైన్య-కోపతాప-నాశనం

తే ప్రయాంతి కాలభైరవాంఘ్రి-సన్నిధిం ధ్రువం //

// ఇతి శ్రీమచ్చంకరాచార్య విరచితం శ్రీకాలభైరవాష్టకం సంపూర్ణం //

## // బసవేశ్వర స్తోత్రం //

టటకేట టట్టకేట్టటట కేట్టటటట్ట టకేట్టటట్టకే  
ట్టటకేట టట్టకేట్టట కేట్టటట టోన్ముఖటంకృతి స్ఫుటో  
త్కటపటహోదినీస్వన వియత్తలదిక్తటతాటితార్భటో  
ద్భట పటుతాండవాటన - ట - కారనుత బసవేశ పాహిమాం // 1 //

డమరుగజాత డండడమ్మడండ మ్మడండ మ్మడండ మ్మండమ్మం  
డమ్మణ మ్మడండడండ మ్మణడండడ డండ మ్మడం డమ్మం డమ్మం  
డమ్మణ మ్మడండడంకృతి విడంబిత ఘూర్ణిత విస్ఫురజ్జగ  
త్ప్రమథన తాండవాటన - డ - కారనుత బసవేశ పాహిమాం //2//

ఢణ ఢణ ఢం మ్మడం మ్మడణఢం మ్మణఢంమ్మణ ఢంఢణోద్ధణం  
ధణనటన త్వదీయడమరూత్థ మదార్భట ఢంకృతి ప్రజ్ఞం  
భణ త్రుటితాభ్రతార గణరాజ దినేశముఖగ్రహప్రఘర్  
క్షణగుణతాండవాటన - ఢ - కారనుత బసవేశ పాహిమాం // 3 //



ఐక్యత ఐక్యత ఐక్యత ఐక్యత ఐక్యత ఐక్యత ఐక్యత ఐక్యత  
 ఐక్యత ఐక్యత ఐక్యత ఐక్యత ఐక్యత ఐక్యత ఐక్యత ఐక్యత  
 ఐక్యత ఐక్యత ఐక్యత ఐక్యత ఐక్యత ఐక్యత ఐక్యత ఐక్యత  
 ఐక్యత ఐక్యత ఐక్యత ఐక్యత ఐక్యత ఐక్యత ఐక్యత ఐక్యత

**//మహాకవి శ్రీ పాల్కురికి సోమనాథార్య విరచిత బసవేశ్వర స్తోత్రం //**

## // శ్రీషోడశబాహున్యసింహాష్టకం //

భూఖండం వారణాండం పరవరవిరటం డంపడంపోరుడంపం /  
డిం డిం డిం డిం డిడింబం దహమపి దహమైః ఝంపఝంపైశ్చఝంపైః /  
తుల్యాస్తుల్యాస్తు తుల్యాః ధుమధుమధుమకైః కుంకుమాంకైః కుమాంకైః /  
ఏతత్తే పూర్ణయుక్తమహరహకరహః పాతు మాం నారసింహః // 1//

భూభృద్భూభృద్భుజంగం ప్రలయరవవరం ప్రజ్వలద్జ్వాలమాలం /  
ఖర్జర్జం ఖర్జదుర్జం ఖిఖచఖచఖచిత్ఖర్జదుర్జర్జయంతం /  
భూభాగం భోగభాగం గగగగగగనం గర్దమర్త్యగ్రగండం /  
స్వచ్ఛం పుచ్ఛం స్వగచ్ఛం స్వజనజననుతః పాతుమాంనారసింహః // 2//

ఏనాభ్రం గర్జమానం లఘులఘుమకరో బాలచంద్రార్కదంష్ట్రో /  
హేమాంభోజం సరోజం జటజటజటిలో జాడ్యమానస్తుభీతిః /  
దంతానాం బాధమానాం ఖగటఖగటవో భోజజానుస్సరేంద్రో /  
నిష్ప్రత్యూహం సరాజా గహగహగహతః పాతు మాం నారసింహః // 3//

శంఖం చక్రం చ చాపం పరశుమశమిషుం శూలపాశాంకుశాస్త్రం /  
బిభ్రంతం వజ్రఖేటం హలముసలగదాకుంతమత్యుగ్రదంష్ట్రం /  
జ్వాలాకేశం త్రినేత్రం జ్వలదనలనిభం హారకేయూరభూషం /  
వందే ప్రత్యేకరూపం పరపదనివసః పాతు మాం నారసింహః // 4//

పాదద్వంద్వం ధరిత్రీకటివిపులతరో మేరుమధ్యాఢ్వమూరుం /  
నాభిం బ్రహ్మాండసింధుః హృదయమపి భవో భూతవిద్వత్సమేతః /  
దుశ్చక్రాంకం స్వబాహుం కులిశనఖముఖం చంద్రసూర్యాగ్నినేత్రం /  
వక్త్రం వహ్నిస్సువిద్యుత్సురగణవిజయః పాతు మాం నారసింహః // 5//

నాసాగ్రం పీనగండం పరబలమథనం బద్ధకేయూరహారం /  
రౌద్రం దంష్ట్రాకరాలం అమితగుణగణం కోటిసూర్యాగ్నినేత్రం /  
గాంభీర్యం పింగలాక్షం భ్రుకుటితవిముఖం షోడశాధార్ద్రబాహుం /  
వందే భీమాట్టహాసం త్రిభువనవిజయః పాతు మాం నారసింహః // 6//

కే కే నృసింహాష్టకే నరవరసదృశం దేవభీత్వం గృహీత్వా /  
దేవంద్యో విప్రదండం ప్రతివచన పయాయామ్యనప్రత్యనైషిః /  
శాపం చాపం చ ఖడ్గం ప్రహసితవదనం చక్రచక్రీచకేన /  
ఓమిత్యే దైత్యనాదం ప్రకచవివిదుషా పాతు మాం నారసింహః // 7//

ఝం ఝం ఝం ఝం ఝకారం ఝషఝషఝషితం జానుదేశం ఝకారం /  
హుం హుం హుం హుం హకారం హరిత కహహసా యం దిశే వం వకారం /  
వం వం వం వం వకారం వదనదలితతం వామపక్షం సుపక్షం /  
లం లం లం లం లకారం లఘువణవిజయః పాతు మాం నారసింహః // 8 //

భూతప్రేతపిశాచయక్షగణశః దేశాంతరోచ్ఛాటనా /

చోరవ్యాధిమహజ్జ్వరం భయహరం శత్రుక్షయం నిశ్చయం /

సంధ్యాకాలే జపతమష్టకమిదం సద్భక్తిపూర్వాదిభిః /

ప్రహ్లాదేవ వరో వరస్తు జయితా సత్సూజితాం భూతయే // 9//

// ఇతి శ్రీవిజయాంద్రయతికృతం పోడశబాహునృసింహాష్టకం సంపూర్ణం //

## // అష్టలక్ష్మీస్తోత్రం //

సుమనస వందిత సుందరి మాధవి, చంద్ర సహౌదరి హేమమయే /  
మునిగణ వందిత మోక్షప్రదాయని, మంజుల భాషిణి వేదనుతే //  
పంకజవాసిని దేవ సుపూజిత, సద్గుణ వర్షిణి శాంతియుతే /  
జయ జయహే మధుసూదన కామిని, ఆదిలక్ష్మీ పరిపాలయ మాం //  
అయికలి కల్మష నాశిని కామిని, వైదిక రూపిణి వేదమయే /  
క్షీర సముద్భవ మంగళ రూపిణి, మంత్రనివాసిని మంత్రనుతే //  
మంగళదాయని అంబుజవాసిని, దేవగణాశ్రిత పాదయుతే /  
జయ జయహే మధుసూదన కామిని, ధాన్యలక్ష్మీ పరిపాలయమాం //  
జయవరవర్షిణి వైష్ణవి భార్గవి, మంత్ర స్వరూపిణి మంత్రమయే /  
సురగణ పూజిత శీఘ్ర ఫలప్రద, జ్ఞాన వికాసిని శాస్త్రనుతే //  
భవభయహారిణి పాపవిమోచని, సాధు జనాశ్రిత పాదయుతే /  
జయ జయహే మధు సూదన కామిని, ధైర్యలక్ష్మీ పరిపాలయమాం //  
జయ జయ దుర్గతి నాశిని కామిని, సర్వఫలప్రద శాస్త్రమయే /  
రథగజ తురగపదాతి సమావృత, పరిజన మండిత లోకనుతే //  
హరిహర బ్రహ్మ సుపూజిత సేవిత, తాప నివారిణి పాదయుతే /  
జయ జయహే మధుసూదన కామిని, గజలక్ష్మీ రూపేణ  
పరిపాలయమాం //

అయిఖగ వాహిని మోహిని చక్రీణి, రాగవివర్ధిని జ్ఞానమయే  
గుణగణవారధి లోకహితైషిణి, సప్తస్వర భూషిత గాననుతే /  
సకల సురాసుర దేవ మునీశ్వర, మానవ వందిత పాదయుతే  
జయ జయహే మధుసూదన కామిని, సంతానలక్ష్మీ పరిపాలయమాం/  
జయ కమలాసిని సద్గతి దాయిని, జ్ఞానవికాసిని గానమయే  
అనుదిన మర్చిత కుంకుమ ధూసర, భూషిత వాసిత వాద్యనుతే /  
కనకధరాస్తుతి వైభవ వందిత, శంకరదేశిక మాన్యపదే  
జయ జయహే మధుసూదన కామిని, విజయలక్ష్మీ పరిపాలయమాం/  
ప్రణత సురేశ్వరి భారతి భార్గవి, శోకవినాశిని రత్నమయే /  
మణిమయ భూషిత కర్ణవిభూషణ, శాంతి సమావృత హాస్యముఖే /  
నవనిధి దాయిని కలిమలహారిణి, కామిత ఫలప్రద హస్తయుతే  
జయ జయహే మధుసూదన కామిని, విద్యాలక్ష్మీ సదా  
పరిపాలయమాం //

ధిమిధిమి ధింధిమి ధింధిమి-దింధిమి, దుంధుభి నాద సుపూర్ణమయే  
ఘుమఘుమ ఘుంఘుమ ఘుంఘుమ ఘుంఘుమ, శంఖ నినాద  
సువాద్యనుతే /

వేద పూరాణేతిహాస సుపూజిత, వైదిక మార్గ ప్రదర్శయుతే  
జయ జయహే మధుసూదన కామిని, ధనలక్ష్మీ రూపేణా  
పరిపాలయమాం //

అష్టలక్ష్మీ నమస్తుభ్యం వరదే కామరూపిణి /

విష్ణువక్షః స్థలా రూఢే భక్త మోక్ష ప్రదాయినీ /

శంఖ చక్రగదాహస్తే విశ్వరూపిణితే జయః /

జగన్మాత్రే చ మోహిన్యై మంగళం శుభ మంగళం /

**// ఇతి శ్రీ ఆది శంకరాచార్య కృత అష్టలక్ష్మీ స్తోత్రం //**



## // శ్రీ కనకధారాస్తోత్రం //

అంగం హరేః పులకభూషణమాశ్రయంతీ

భృంగాంగనేవ ముకుళాభరణం తమాలం /

అంగీకృతాఖిలవిభూతిరపాంగలీలా

మాంగళ్యదాస్తు మమ మంగళదేవతాయాః // 1 //

ముగ్ధా ముహూర్విదధతీ వదనే మురారేః

ప్రేమత్రపాప్రణిహితాని గతగతాని

మాలా దృశోర్మధుకరీవ మహోత్పలే యా

సా మే శ్రియం దిశతు సాగరసంభవాయః // 2 //

ఆమిలితాక్షమాధిగమ్య ముదా ముకుందం -

ఆనందకాండమణిమేషమానంగతంత్రం

ఆకేకరస్థితకానికపక్షమనేత్రం

భూత్యై భావేన్మమ భుజంగశయంగనాయః // 3 //

బహ్వంతరే మధుజితః శ్రితకౌస్తుభే యా

హారవహివ హరిణీలమయీ విభాతి

కామప్రదా భగవతోపి కరాక్షమాలా

కడియానామవహతు మే కమలాలయాః / 4//

కాలాంబుదాళి లలితోరసి కైతభరే:

ధారాధరే స్ఫురతి యా తాటిదంగనేవ

మాతుస్సమస్తజగతాం మహనీయమూర్తి:

భద్రాణి మే దిశతు భార్గవనన్దానాయ: // 5 //

ప్రాప్తం పదం ప్రథమతః ఖలు యత్ప్రభావాత్

మాంగళ్యభాజి మధుమాధిని మన్మథేన /

మయ్యాపతేత్తదిహ మంథరమీక్షణార్థం

మందాలసం చ మకరాలయకన్యకాయా: // 6 //

విశ్వమరేన్ద్రపదవిభ్రమదనదక్షం

ఆనన్దహేతురాధికం మురవిద్విషోపి

ఈశన్నిషిదాతు మయీ క్షణమీక్షణార్థం

ఇన్దీవరోదరసహోదరమిన్దిరాయ: // 7 //

ఇష్టా విశిష్టమతయోపి యయా దయార్ద్ర

దృష్ట్యా త్రివిష్టాపపదం సులభం లభంతే

దృష్టిః ప్రహృష్ట కమలోదరదీప్తిరిష్టాః

పుష్పిః కృష్ణష్టా మమ పుష్కరవిష్టారాయ // 8 //

దద్యాద్దాయానుపవనో ద్రవిణాంబుధారా-

మస్మిన్నకించన విహంగశిశౌ విషణ్ణే

దుష్కర్మఘర్మమాపానీయా చిరాయ దురం

నారాయణప్రణయినీనయనాంబువాహః // 9//

గీర్దేవతేతి గరుడధ్వజసుందరీతి శాకంభరీతి శశిశేఖరవల్లభేతి

సృష్టిస్థితిప్రళయకేలిషు సంస్థితాయై తస్యై నమస్త్రీభువనైకగురోస్తరుణ్యై

// 10

శ్రుత్యై నమోస్తు శుభకర్మఫలప్రసూత్యై

రత్యై నమోస్తు రమణీయగుణార్ణవాయై

శక్త్యై నమోస్తు శతపత్రనికేతనాయై

పుష్ప్యై నమోస్తు పురుషోత్తమవల్లభాయై // 11 //

నమోస్తు నాదీకనిభాననాయై నమోస్తు దుగ్ధోదధిజన్మభూమ్యై

నమోస్తు సోమామృతసోదరాయై నమోస్తు నారాయణవల్లభాయై // 12

నమోస్తు హేమాంబుజాపిరికాయై నమోస్తు భూమండలనాయికాయై

నమోస్తు దేవాదిదాయపరాయై నమోస్తు శార్ంగాయుధవల్లభాయై // 13

నమోస్తు దేవ్యై భృగుణందనాయై నమోస్తు విష్ణోరురసిస్థితాయై

నమోస్తు లక్ష్మ్యై కమలాలయాయై నమోస్తు దామోదరవల్లభాయై // 14

నమోస్తు కాంత్యై కమలేక్షాణాయై నమోస్తు భూత్యై భువనప్రసూత్యై  
నమోస్తు దేవాదిభిరార్చితాయై నమోస్తు నన్దాత్మజవల్లభాయై // 15 //

సంపత్కరణి సకలేంద్రియనందనాని

సామ్రాజ్యదానవిభవాని సరోరుహాక్షి

త్వద్వన్దనాని దురితోద్ధరణోద్యతాని

మామేవ మాతరనిశం కల్యాణతు నాన్యే // 16 //

యత్కటాక్షసముపాసనావిధిః సేవకస్య సకలార్థసమ్పదః

సన్తానోతి వచనాంగమానసైః త్వాం మురారిహృదయేశ్వరీం భజే // 17

సరసిజనిలయే సరోజహస్తే ధవతమాంశుకగంధమాల్యశోభే

భగవతీ హరివల్లభే మనోజ్ఞే త్రిభువనభూతికరీ ప్రసీద మహ్యమ్ // 18

దిగ్భస్తిభిః కనకకుమ్భముఖావస్సృష్ట

స్వర్వహిణీ విమలచారుజలప్లుతాంగిమ్

ప్రాతర్నమామి జగతాం జననీమషేష

లోకాధినాథగృహిణిమమృతాబ్ధిపుత్రీం // 19 //

కమలే కమలాక్షవల్లభే త్వం -

కరుణాపురతరంగితైరపాంగైః

అవలోకాయ మామకిఞ్చనానం

ప్రథమం పత్రమకృతిమం దయాయః // 20//

స్తువంతి యే స్తుతిభిరముభిరన్వహం

త్రయీమయీం త్రిభువనమాతరం రామం

గుణాధికా గురుతరభాగ్యభాగినో

భవంతి తే భువి బుధభావితాశయః // 21//

సువర్ణధారస్తోత్రం యచ్ఛచంకరాచార్య నిర్మితం

త్రిసంస్థ్యం యః పఠేన్నిత్యం స కుబేరసమో భావేత్ //

// ఇతి శ్రీ శంకరాచార్య కృత శ్రీకనకధారాస్తోత్రం //

## // లక్ష్మీ నృసింహ కరావలంబ స్తోత్రం //

శ్రీమత్సయోనిధినికేతన చక్రపాణే /

భోగీంద్రభోగమణిరాజిత పుణ్యమూర్తే //

యోగీశ శాశ్వత శరణ్య భవాభిప్రోత /

లక్ష్మీనృసింహ మమ దేహి కరావలంబం // 1

బ్రహ్మాండరుద్రమరుదర్కకిరీటకోటి /

సంఘట్టితాంఘ్రికమలామలకాంతికాంత //

లక్ష్మీలసత్కుచసరోరుహరాజహంస /

లక్ష్మీనృసింహ మమ దేహి కరావలంబం // 2

సంసారసాగర విశాలకరాళకామ /

నక్తగ్రహగ్రసన నిగ్రహ విగ్రహస్య //

వ్యగ్రస్య రాగరసనోర్మి నిపీడితస్య /

లక్ష్మీనృసింహ మమ దేహి కరావలంబం // 3

సంసారఘోరగహనే చరతో మురారే /

మారోగ్రభీకరమృగప్రవరార్ధితస్య //

ఆర్తస్య మత్సర నిదాఘనిపీడితస్య /

లక్ష్మీనృసింహ మమ దేహి కరావలంబం // 4

సంసారకూపమతిహార మగాధమూలం /

సంప్రాప్య దుఃఖశతసర్పసమాకులస్య //

దీనస్య దేవ కృపయా శరణాగతస్య /

లక్ష్మీన్యసింహ మమ దేహి కరావలంబం // 5

సంసారభీకర కరీంద్రకరాభిఘాత /

నిష్పీడ్యమానవపుషః సకలార్దితస్య //

ప్రాణప్రయాణభవభీతి సమాకులస్య /

లక్ష్మీన్యసింహ మమ దేహి కరావలంబం // 6

సంసారయూథ గజసంహతి సింహదంష్ట్రా /

భీతస్య దుష్టమతిదైత్యభయంకరేణ //

ప్రాణప్రయాణ భవభీతినివారణేన /

లక్ష్మీన్యసింహ మమ దేహి కరావలంబం // 7

సంసారజాలపతితస్య జగన్నివాస /

సర్వేంద్రియార్థబడిశస్థరుషాత్మనశ్చ //

గోత్రంభిత ప్రచుర తాలుక మస్తకస్య /

లక్ష్మీన్యసింహ మమ దేహి కరావలంబం // 8

సంసార సర్పవిషదష్ట భయోగ్రతీవ్ర -

దంష్ట్రాకరాళవిషదగ్ధ వినష్టమూర్తేః /

నాగారివాహన సుధాబ్ధినివాస శౌరే /

లక్ష్మీన్మసింహ మమ దేహి కరావలంబం // 9

సంసారదావ దహనాతురు భీకరోరు -

జ్వాలావళీభి రతిదగ్ధ తనూరుహస్య /

త్వత్పాదపద్మ సరసీం శరణాగతస్య /

లక్ష్మీన్మసింహ మమ దేహి కరావలంబం // 10

సంసారసాగర నిమజ్జన ముహ్యమానం /

దీనం విలోకయ విభో కరుణానిధే మాం //

ప్రహ్లాదఖేదపరిహార పరావతార /

లక్ష్మీన్మసింహ మమ దేహి కరావలంబం // 11

సంసారయోగి సకలేప్పితనిత్యకర్మ /

సంప్రాప్య దుఃఖసకలేంద్రియ మృత్యునాశ //

సంకల్ప సింధుతనయా కుచకుంకుమాంక /

లక్ష్మీన్మసింహ మమ దేహి కరావలంబం // 12



సంసారవృక్షమఘబీజ మనంతకర్మ /  
శాఖాయుతం కరణపత్ర మనంగపుష్పం /  
ఆరుహ్య దుఃఖజలధౌ పతితో దయాళో /  
లక్ష్మీనృసింహ మమ దేహి కరావలంబం // 13

బద్ధ్యా కశైర్యమభటా బహు భర్త్యయంతి /  
కర్షంతి యత్ర పథి పాశశతైర్యదామాం //  
ఏకాకినం పరవశం చకితం దయాళో /  
లక్ష్మీనృసింహ మమ దేహి కరావలంబం //14

అంధస్య మే హృతవివేక మహాధనస్య /  
చోరైః ప్రభో బలిభిరింద్రియనామధేయైః /  
మోహంధ కార కుహరే వినిపాతితస్య /  
లక్ష్మీనృసింహ మమ దేహి కరావలంబం // 15

లక్ష్మీపతే కమలనాభ సురేశ విష్ణో /  
వైకుంఠ కృష్ణ మధుసూదన పుష్కరాక్ష //  
బ్రహ్మణ్య కేశవ జనార్దన వాసుదేవ /  
లక్ష్మీనృసింహ మమ దేహి కరావలంబం // 16

ప్రహ్లాదనారద పరాశరపుండరీక /

వ్యాసాంబరీషశుకశౌనకహృన్నివాస //

భక్తానురక్త పరిపాలన పారిజాత /

లక్ష్మీనృసింహ మమ దేహి కరావలంబం //

ఆద్యంతశూన్య మజమవ్యయమప్రమేయం /

ఆదిత్యరుద్రనిగమాదినుతప్రభావం //

త్వాంభోధిజాస్య మధులోలుప మత్తభృంగం /

లక్ష్మీనృసింహ మమ దేహి కరావలంబం //

ఏకేన చక్రమపరేణ కరేణ శంఖం /

అన్యేన సింధుతనయామవలంబ్య తిష్ఠన్ /

వామేతరేణ వరదాభయ హస్తముద్రాం /

లక్ష్మీనృసింహ మమ దేహి కరావలంబం //

వారాహ రామ నరసింహ రమాదికాంతా /

క్రీడావిలోల విధిశూలిసురప్రవంద్య //

హంసాత్మకం పరమహంస విహారలీలం /

లక్ష్మీనృసింహ మమ దేహి కరావలంబం //

మాతా నృసింహశ్చ పితా నృసింహః /

భ్రాతా నృసింహశ్చ సఖా నృసింహః //

విద్యా నృసింహో ద్రవిణం నృసింహః /

స్వామీ నృసింహస్సకలం నృసింహః // 21

ప్రహ్లాదమానససరోజ విహారభృంగ /

గంగాతరంగ ధవళాంగ రమాస్థితాంగ // 22

శృంగారసంగర కిరీటలసద్వరాంగ /

లక్ష్మీనృసింహ మమ దేహి కరావలంబం // 23

శ్రీ శంకరాచార్యరచితం సతతం మనుష్యః /

స్తోత్రం పఠేదిహ తు సర్వగుణప్రపన్నం //

సద్యోవిముక్తకలుషో మునివర్యగణ్యో /

లక్ష్మీపతేః పదముపైతి స నిర్మలాత్మా // 24

యన్మాయ తవపుః ప్రచురప్రవాహ /

మగ్నార్త మర్త్య నివహేషు కరావలంబం // 25

లక్ష్మీనృసింహ చరణాబ్జ మధువ్రతేన /

స్తోత్రం కృతం సుఖకరం భువి శంకరేణ // 26

శ్రీమన్నృసింహవిభవే గరుడధ్వజాయ /

తాపత్రయోపశమనాయ భవోషధాయ //

తృష్ణాదివృద్ధి క జలాగ్నిభుజంగరోగ /

క్షేపవ్యాయ హరయే గురవే నమస్తే // 27

**// శ్రీ శంకరాచార్యవిరచితం లక్ష్మీనృసింహకరావలంబస్తోత్రం సంపూర్ణం //**

**// శ్రీ పంచాయుధ స్తోత్రం //**

స్ఫురత్సహస్రాశిఖాతితీవ్రం సుదర్శనం భాస్కరకోటితుల్యం /  
సురద్విషాం ప్రాణవినాశి విష్ణోః చక్రం సదాఽహం శరణం ప్రపద్యే // 1

విష్ణోర్ముఖోత్థానిలపూరితస్య యస్య ధ్వనిర్దానవదర్పహంతా /  
తం పాంచజన్యం శశికోటిశుభ్రం శంఖం సదాఽహం శరణం ప్రపద్యే // 2

హిరణ్మయీం మేరుసమానసారాం కౌమోదకీం దైత్యకులైకహంత్రీం /  
వైకుంఠవామ్రాగ్రకరాగ్రమృష్టాం గదాం సదాఽహం శరణం ప్రపద్యే // 3

యజ్ఞ్యానినాదశ్రవణాత్సరాణాం చేతాంసి నిర్ముక్తభయాని సద్యః /  
భవంతి దైత్యాశనిబాణవర్షైః శార్ఙ్గం సదాఽహం శరణం ప్రపద్యే // 4

రక్షోఽసురాణాం కఠినోగ్రకంఠ - చ్ఛేదక్షరత్క్షోణిత దిగ్ధసారం /  
తం నందకం నామ హరేః ప్రదీప్తం ఖడ్గం సదాహం శరణం ప్రపద్యే // 5

ఇమం హరేః పంచమహాయుధానాం స్తవం పఠేద్యోఽనుదినం ప్రభాతే /  
సమస్త దుఃఖాని భయాని సద్యః పాపాని నశ్యంతి సుఖాని సంతి // 6

వనే రణే శత్రు జలాగ్నిమధ్యే యదృచ్ఛయాపత్సు మహాభయేషు /  
పఠేత్విదం స్తోత్రమనాకులాత్మా సుఖీభవేత్తత్కృత సర్వరక్షః // 7

యచ్ఛక్రశంఖం గదఖడ్గశారంగిణం పీతాంబరం కౌస్తుభవత్సలాంఛితం /  
శ్రియాసమేతోజ్జ్వలశోభితాంగం విష్ణుం సదాఽహం శరణం ప్రపద్యే // 8

జలే రక్షతు వారాహః స్థలే రక్షతు వామనః /  
అటవ్యాం నారసింహశ్చ సర్వతః పాతు కేశవః // 9

// ఇతి శ్రీ అది శంకరాచర్యకృతం పంచాయుధ స్తోత్రం /